

27-06-2014

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - నిరంతరము మన బాబా తండ్రి, టీచరు, సద్గురువు కూడా

అయ్యారని గుర్తుండాలి. ఈ స్మృతియే మన్మథనాభవ అంటారు ”

ప్రశ్న:- మాయ ధూళి కనులలో పడినప్పుడు మొట్టమొదట జరిగే పొరపాటు ఏది?

సమా:- మాయ మొట్ట మొదట చదువును వదిలే పొరపాటు చేయిస్తుంది. స్వయము భగవంతుడే చదివిస్తున్నారని మరచిపోతారు. తండ్రి పిల్లలే, తండ్రి చెప్పే చదువును వదిలేస్తారు. ఇది చాలా ఆశ్చర్యము. లేకుంటే జ్ఞానము ద్వారా అంతరికములో సంతోషముగా నాట్యము చేస్తూ ఉండాలి. కాని మాయ ప్రభావము తక్కువైనది కాదు. చదువునే విడిపించేస్తుంది. చదువును వదులుట అనగా గైరుహాజరు(అబ్సెంట్) కావటము.

ఓంశాంతి. ఆత్మిక తండ్రి కూర్చుని ఆత్మిక పిల్లలకు తెలియచేస్తున్నారు. ఎవరు బాగా అర్థము చేసుకోరో వారికే అర్థము చేయించవలసి ఉంటుంది. కొంతమంది చాలా తెలివిగలవారిగా అవుతారు. ఈ బాబా చాలా అద్భుతమైనవారని పిల్లలకు తెలుసు. భలే మీరు ఇక్కడ కూర్చోని ఉన్నారు, కానీ మీరు మా అనంతమైన తండ్రి కాక, అనంతమైన టీచరై, అనంతమైన శిక్షణలను కూడా ఇస్తున్నారని మీకు తెలుసు. సృష్టి ఆదిమధ్యాంత రహస్యములను తెలిపిస్తున్నారు. విద్యార్థి బుద్ధిలో ఇదంతా ఉండాలి కదా. ఇదంతా తమ వెంట తప్పక తీసుకెళతారు. ఇది పాత ఛీ-ఛీ ప్రపంచమని, దీని నుండి పిల్లలను తీసుకెళ్లాలని తండ్రికి తెలుసు. ఎచ్చటకు? ఇంటికి. కన్యకు వివాహమైతే అత్తగారింటివారు వచ్చి కన్యను తమ ఇంటికి తీసుకెళతారు. ఇప్పుడు మీరిచ్చట కూర్చుని ఉన్నారు. పిల్లలకు, మీరు మన అనంతమైన తండ్రి కాక అనంతమైన శిక్షణ కూడా ఇస్తున్నారని తెలుస్తూ ఉంటుందని బాబా వివరిస్తున్నారు. మీరు ఎంత గొప్ప తండ్రియో, అంత గొప్ప అనంతమైన శిక్షణ కూడా ఇస్తారు. రచన ఆదిమధ్యాంత రహస్యము కూడా పిల్లల బుద్ధిలో ఉంది. తండ్రి ఈ ఛీ-ఛీ ప్రపంచము నుండి మనలను వాపస్ తీసుకెళ్తారని కూడా మీకు తెలుసు. ఇది అంతరికములో స్మృతి చేస్తే, దానిని కూడా “మన్మథనాభవ” అని అంటారు. నడుస్తూ-తిరుగుతూ-లేస్తూ-కూర్చుంటూ బుద్ధిలో ఇదే గుర్తుండాలి. అద్భుతమైన వస్తువులను గుర్తు చేసుకోవాలి కదా. బాగా చదువుకుంటూ, స్మృతి చేస్తూ ఉంటే మనము ఈ విశ్వమంతటికీ అధికారులవుతామని మీకు తెలుసు. ఇది తప్పక బుద్ధిలో మెదులుతూ ఉండాలి. మొదట తండ్రిని స్మృతి చేయవలసి ఉంటుంది. టీచరు తర్వాత లభిస్తారు. మన తండ్రి అనంతమైన ఆత్మిక తండ్రి అని పిల్లలకు తెలుసు. సులభముగా స్మృతి కలిగించుటకు బాబా అనేక యుక్తులను తెలిపిస్తున్నారు - “నన్ను ఒక్కరినే స్మృతి చేయండి.” ఈ స్మృతి ద్వారానే అర్థకల్పపు వికర్షలు వినాశనమవుతాయి. పావనమగుటకై మీరు జన్మ-జన్మాంతరాలు భక్తి, జపము, తపము మొదలగునవి చాలా చేశారు. మందిరాలకు వెళ్తారు, భక్తి చేస్తారు, పరంపర నుండి ఇలాగే చేస్తూ వచ్చామని భావిస్తారు. శాస్త్రాలు ఎప్పటి నుండి విన్నారు? పరంపర నుండి అంటారు. మనుష్యులకు ఏ మాత్రము తెలియదు. సత్యయుగంలో శాస్త్రాలు ఉండనే ఉండవు. పిల్లలైన మీరు ఆశ్చర్యపడాలి. తండ్రి తప్ప మరెవ్వరూ ఈ విషయాలు తెలుపలేరు. మీరు తండ్రి కాక, టీచరు, సద్గురువు కూడా అయ్యారు. మీరు మన బాబా మీరికి తల్లి గాని, తండ్రి గాని ఎవ్వరూ లేరు.

శివబాబా ఫలానా వారి సంతానమని ఎవ్వరూ అనలేరు. ఈ విషయాలన్నీ పదే పదే మీ బుద్ధిలో గుర్తుకు రావాలి. దీనినే మన్మథనాభవ అని అంటారు. టీచర్లై చదివిస్తారు కాని స్వయం వీరు ఎవ్వరి నుండి చదువుకోలేదు. వీరిని ఎవ్వరూ చదివించలేదు. వారు నాలెడ్జ్ ఫుల్, మానవ సృష్టికి బీజరూపులు, జ్ఞాన సాగరులు. చైతన్యమైన కారణముగా అన్నీ వినిపిస్తారు. వారు చెప్పున్నారు - పిల్లలారా, నేను ఎవరిలో ప్రవేశించానో ఇతడి ద్వారా నేను మీకు ఆది నుండి ఇప్పటి వరకు అన్ని రహస్యాలను తెలిపిస్తాను. చివరి సమయము గురించి తర్వాత తెలుపుతాను. అప్పుడు ఇది అంతిమ సమయమని మీరు కూడా తెలుసుకుంటారు. కర్మాతీత స్థితికి కూడా నంబరువారుగా చేరుకుంటారు. మీరు అంతిమ సమయపు లక్షణాలను కూడా చూస్తారు. పాత సృష్టి వినాశనమయ్యే తీరాలి. ఇది అనేక పర్యాయాలు చూశారు, ఇంకనూ చూస్తారు. కల్పక్రితము ఏ విధముగా చదువుకున్నారో ఇప్పుడు కూడా అదే విధముగా చదువుతారు. రాజ్యము తీసుకుని మరలా పోగొట్టుకున్నారు. ఇప్పుడు మరలా తీసుకుంటున్నారు. తండ్రి మరలా చదివిస్తున్నారు. చదువు చాలా సులభము. మనము నిజంగా విశ్వానికి అభిపతులుగా ఉండేవారమని, బాబా మరలా వచ్చి ఆ జ్ఞానమంతయు మనకిస్తున్నారని పిల్లలైన మీకు తెలుసు. లోలోపల ఈ విధముగా చింతన నడుస్తూ ఉండాలని తండ్రి సలహా ఇస్తున్నారు.

బాబా మనకు బాబానే కాక టీచరు కూడా అయ్యారు. టీచరును ఎప్పుడైనా మరచిపోతారా? టీచరు ద్వారా చదువును చదువుకుంటూ ఉంటారు. మాయ కొంతమంది పిల్లలను అజాగ్రత్త పరచి పొరపాట్లు చేయిస్తుంది. ఒక్కసారిగా కనులలో దుమ్ము కొట్టినట్లు చేస్తుంది. చదువును కూడా వదిలేస్తారు. చదివించేది స్వయం భగవంతుడు. అటువంటి చదువును వదిలేస్తారు, ముఖ్యమైనది చదువే. దానిని వదిలేసేది ఎవరు? బాబా పిల్లలే. పిల్లలకు ఆంతరికములో ఎంతో ఖుషీ ఉండాలి. తండ్రి ప్రతి విషయమును గురించిన జ్ఞానమునిస్తారు. కల్ప-కల్పము ఇలాగే ఇస్తారు. కనీసము ఈ విధముగానైనా నన్ను గుర్తు చేసుకోండని తండ్రి అంటున్నారు. కల్ప-కల్పమూ అర్థము చేసుకునేది మీరే, ధారణ చేసేది మీరే. వీరికి తండ్రి ఎవ్వరూ లేరు, స్వయం వారే అనంతమైన తండ్రి. అద్భుతమైన తండ్రి కదా. నాకెవరైనా తండ్రి ఉన్నారా తెలపండి? శివబాబా ఎవరి బిడ్డ? శివబాబా ఎవరి బిడ్డ? ఈ చదువు కూడా అద్భుతమైనది. దీనిని ఈ సమయములో తప్ప మరెప్పుడూ చదవలేరు. అది కూడా బ్రాహ్మణులైన మీరే చదువుతారు. తండ్రిని స్మృతి చేస్తూ చేస్తూ పావనమైపోతామని మీకు తెలుసు. పావనము కాకుంటే శిక్షలు అనుభవించవలసి వస్తుంది. గర్భ జైలులో చాలా శిక్షలు అనుభవించవలసి వస్తుంది. అచ్చట మరలా ట్రైబ్యునల్ కూర్చుంటుంది. అన్నీ సాక్షాత్కారమవుతాయి. సాక్షాత్కారము చేయించకుండా శిక్ష ఇవ్వరు. ఈ శిక్ష నాకెందుకు లభించింది అని సంశయపడకుండా, వ్యాకులపడకుండా సాక్షాత్కారము చేయిస్తారు. మీరు ఈ పాపము చేశారని, ఈ తప్పు చేశారని తండ్రికి తెలిసి ఉంటుంది. అప్పుడు అన్ని జన్మల పాపాలకు శిక్షలు లభిస్తున్నాయని అనుభవమవుతుంది. అన్ని జన్మల గౌరవము పోయినట్లవుతుంది. అందువలన తండ్రి అంటున్నారు- మధురమైన పిల్లలారా! మంచిరీతిగా పురుషార్థము చేయాలి. 16 కళా సంపూర్ణులుగుటకు స్మృతి చేయు శ్రమ చేయాలి. ఎవరికీ దుఃఖము కలుగచేయలేదు కదా? అని పరిశీలించుకోవాలి. మనము సుఖదాత అయిన తండ్రి పిల్లలము కదా. చాలా మంచి పుష్టిలుగా తయారవ్వాలి. మీ వెంట వచ్చేది ఈ చదువు మాత్రమే. చదువు ద్వారానే మనుష్యులు, వకీళ్లు

మొదలైనవారిగా అవుతారు. తండ్రి తెలిపే ఈ జ్ఞానము చాలా భిన్నమైనది, సత్యమైనది. ఇది గుప్తముగా ఉన్న పాండవ ప్రభుత్వము. మీరు తప్ప ఇతరులెవ్వరూ అర్థము చేసుకోలేరు. ఈ చదువు చాలా అద్భుతమైనది. ఆత్మనే వింటుంది. తండ్రి పదే పదే తెలిపిస్తున్నారు - చదువును ఎప్పుడూ వదలరాదు. కాని మాయ విడిపిస్తుంది. తండ్రి అంటున్నారు - ఇలా చేయకండి, చదువు వదలకండి. తండ్రి వద్దకు లిపోర్టులు వస్తాయి కదా. లిజిస్టరు ద్వారా అంతా తెలిసిపోతుంది. మీరు ఎన్ని రోజులు హాజరు కాలేదో తెలుస్తుంది. చదువును వదిలేస్తే తండ్రిని కూడా మరచిపోతారు. వాస్తవానికి ఇది మరచిపోయే వస్తువు కానే కాదు. వారు అద్భుతమైన తండ్రి. బీచరై అర్థము కూడా చేయిస్తారు. ఇది ఒక నాటకము వలె ఉంది. నాటకము గురించి ఎవరికైనా వినిపిస్తే వెంటనే గుర్తు ఉండిపోతుంది కదా. ఎప్పటికీ మరచిపోరు. ఇతడు తన అనుభవమును కూడా వినిపిస్తున్నారు. చిన్నతనములోనే వైరాగ్యభావములుండేవి. ఈ ప్రపంచములో చాలా దుఃఖములున్నాయని అనేవారు. “ఇప్పుడు నా వద్ద పదివేలు ఉంటే చాలు, 50రూపాయలు వడ్డీ లభిస్తుంది, దానితో స్వతంత్రంగా ఉండవచ్చు, ఇల్లు వాకిలి నిర్వహించుటకు కష్టము అని అనుకునేవాడిని. అచ్చా ఒకసారి సౌభాగ్యసుందరి సినిమా చూశాను - వైరాగ్యమంతా ఎగిరిపోయింది. పెళ్ళి చేసుకోవాలని, ఇది చేయాలి, అది చేయాలని ఆలోచనలు కలిగాయి. మాయ ఒకే ఒక చెంప దెబ్బ వేసింది. దానితో కళాకాంతులన్నీ సమాప్తమైపోయాయి. కావున తండ్రి ఇప్పుడు అంటున్నారు - పిల్లలారా ఈ ప్రపంచమే నరకము. అందులో ఉండే ఈ నాటకాలు కూడా నరకమే. ఇది చూసినందున అందరి వృత్తులు (భావాలు) చెడిపోతాయి. వార్తాపత్రికలు చదువుతారు, అందులో మంచి మంచి స్త్రీల చిత్రాలు చూస్తే భావన అటు వైపు పరుగెడుతుంది. ఈమె చాలా అందముగా ఉంది అని బుద్ధిలోకి వచ్చింది కదా. వాస్తవానికి ఇటువంటి ఆలోచనలు కూడా నడవరాదు. బాబా అంటున్నారు - ఈ ప్రపంచమే సమాప్తమైపోనున్నది. అందువలన మీరు అన్నిటినీ మరచి నన్ను ఒక్కరినే స్మృతి చేయండి. అటువంటి చిత్రాలు మొదలైనవి ఎందుకు చూస్తారు? ఇటువంటి విషయాలు మీ భావాలను క్రిందికి తీసుకుని వస్తాయి. మీరు చూసేదంతా శ్మశానము పాలవుతుంది. ఈ కనులతో ఏవైతే చూస్తున్నారో వాటినేవియూ స్మృతి చేయకండి. వాటి నుండి మమకారమును తొలగించివేయండి. ఈ శరీరములన్నీ పాత, పనికిరాని, అశుద్ధమైనవి. ఆత్మ శుద్ధముగా అవుతుంది కాని శరీరమేమో ఛీ- ఛీదే కదా. అటువైపు గమనము ఎందుకు ఇవ్వాలి? ఒక్క తండ్రిని మాత్రమే చూడాలి.

తండ్రి అంటున్నారు - మధురమైన పిల్లలారా గమ్యము చాలా ఉన్నతమైనది. విశ్వానికి అధికారులుగా అగుటకు ప్రయత్నము కూడా చేయలేరు. ఇతరుల బుద్ధిలోకి కూడా రాదు. మాయ ప్రభావము తక్కువైనదేమీ కాదు. సైన్స్ వారి బుద్ధి ఎంతో తీవ్రముగా పని చేస్తుంది. మీది సైలెన్స్ (నిశ్శబ్దము). ముక్తి పొందుకోవాలని అందరూ కోరుకుంటారు. కాని మీ లక్ష్యము జీవన్ముక్తి పొందుట. ఇది కూడా తండ్రి తెలిపించారు. ఏ గురువు కూడా ఇటువంటి జ్ఞానమివ్వలేరు. మీరు గృహస్థములో ఉంటూ రాజ్య పదవి పొందుటకు పవిత్రులుగా అవ్వాలి. భక్తిమార్గములో సమయము చాలా వృధా చేశారు. ఎంత తప్పు చేశామో ఇప్పుడు మీకు అర్థమైంది. తప్పులు చేస్తూ - చేస్తూ తెలివిహీనులై పూర్తిగా రాతి బుద్ధిగలవారిగా అయిపోయారు. ఇది చాలా అద్భుతమైన జ్ఞానమని, దీని ద్వారా మనము ఎలా ఉండేవారము, ఎలా తయారవుతామో, రాతి బుద్ధి నుండి పారసబుద్ధిగా తయారవుతామని

అంతరికములో వస్తుంది. అలా వస్తే, మన బాబా అనంతమైన బాబా అని సంతోషపు పాదరస మీటరు పైకి పెరిగిపోతుంది. వారికి తండ్రి అంటూ ఎవరూ లేరు. వారు టీచరు కాని వారికి టీచరు ఎవరూ లేరు. ఎచ్చట నుండి నేర్చుకున్నారు అని అడుగుతారు. ఆశ్చర్యపడుతారు కదా. ఎవరైనా గురువు నుండి నేర్చుకున్నారని చాలా మంది భావిస్తారు. అయితే గురువుకు ఇంకా వేరే శిష్యులు కూడా ఉంటారు కదా. కేవలము ఒకే శిష్యుడుంటాడా? గురువులకు శిష్యులు అనేకమంది ఉంటారు. ఆగాఖాన్ కు ఎంతమంది శిష్యులున్నారో చూడండి. గురువులంటే శిష్యులకు అంతరికములో చాలా గౌరవముంటుంది. గురువులను వజ్రాలతో తులాభారము చేస్తారు. మీరు ఇటువంటి సద్గురువును దేనితో తూచుతారు? వీరు అనంతమైన సద్గురువు. వీరి బరువు ఎంత! ఒక్క వజ్రము అంత కూడా ఉండదు.

ఇలాంటి విషయాలు పిల్లలైన మీరు ఆలోచిస్తూ ఉండాలి. ఇవి చాలా సూక్ష్మమైన విషయాలు. ఓ ఈశ్వరా! అని అందరూ అంటూ ఉంటారు. కాని వారు మన తండ్రి, టీచరు, గురువు కూడా అని ఎవరికీ తెలియదు. ఇతనేమో సాధారణ పద్ధతిలో కూర్చొని ఉంటారు. అందరి ముఖమును చూచుటకై గద్దె పైన కూర్చుంటారు. గౌరవము కొరకు కాదు. పిల్లలంటే ప్రేమ ఉంటుంది కదా. సహాయపడు ఈ పిల్లలు లేకుండా స్థాపన చేయలేరు. ఎక్కువ సహాయపడు పిల్లలను తప్పక ఎక్కువగా ప్రేమిస్తారు. ఎక్కువగా సంపాదించు పుత్రుడు మంచివాడైతే, తప్పక ఉన్నత పదవి తీసుకుంటాడు. అతని పైకే ప్రేమ ప్రవహిస్తుంది. పిల్లలను చూసి-చూసి బాబా హర్షితమవుతారు. ఆత్మ చాలా సంతోషపడుతుంది. కల్ల-కల్లమూ పిల్లలను చూసి సంతోషిస్తాను. కల్ల-కల్లమూ పిల్లలే సహాయకారులుగా అవుతారు. చాలా ప్రియమనిపిస్తారు. కల్ల-కల్లాంతరాలకు ప్రేమ జోడింపబడుతుంది. ఎచ్చట కూర్చుని ఉన్నా ఏమి చేస్తున్నా బుద్ధిలో తండ్రి ప్రితి ఉండాలి. వీరు అనంతమైన తండ్రి. వీరికి ఎవరూ తండ్రి లేరు. ఇతనికి టీచరు కూడా ఎవరూ లేరు. సర్వస్వమూ వారిక్కరే. అందరూ వారినే ప్రితి చేస్తారు. సత్యయుగములో ఎవ్వరూ వారిని ప్రితి చేయరు. 21 జన్మలకు మీ నావ దాటిపోతే మీకు ఎంత సంతోషముండాలి. ఆ సంతోషముంటే రోజంతా తండ్రి సేవ చేస్తారు. ఇటువంటి తండ్రి పరిచయమునివ్వండి. తండ్రి నుండి ఈ(లక్ష్మీనారాయణులు) వారసత్వము లభిస్తుంది. తండ్రి మనకు రాజయోగము నేర్పుతారు. అందరినీ వెంట కూడా తీసుకెళతారు. పూర్తి చక్రవర్తి బుద్ధిలో ఉంది. ఇటువంటి చక్రమును ఎవరూ తయారు చేయలేరు. దీని అర్థము ఎవరికీ తెలియనే తెలియదు. మీరిప్పుడే తెలుసుకున్నారు - బాబా మన అనంతమైన బాబాయే కాక, అనంతమైన రాజ్యము కూడా ఇస్తారు, వెంట కూడా తీసుకెళ్తారు. ఈ విధముగా మీరు తెలిపిస్తే తర్వాత ఎవరూ సర్వవ్యాపి అని అనలేరు. ఆ తండ్రి తండ్రి కాక టీచరు కూడా అయ్యారు, కావున సర్వవ్యాపి ఎలా అవుతారు?

అనంతమైన తండ్రి ఒక్కరే జ్ఞానసాగరులు. సంపూర్ణ సృష్టి ఆదిమధ్యాంతములు సంపూర్ణముగా తెలిసినవారు. తండ్రి పిల్లలకు తెలుపుతున్నారు - చదువును మరచిపోకండి. ఇది చాలా గొప్ప చదువు. బాబా పరమపిత, పరమ టీచరు, పరమ గురువు కూడా అయ్యారు. ఈ గురువులందరినీ కూడా తీసుకెళతారు. ఇటువంటి అద్భుతమైన విషయాలను వినిపించాలి. ఇది అనంతమైన నాటకము అని కూడా చెప్పండి. ప్రతి ఒక్క నటునికీ తన పాత్ర లభించి ఉంది. అనంతమైన తండ్రి ద్వారా మనమే అనంతమైన సార్వభౌమత్వము తీసుకుంటాము. మనమే యజమానులుగా ఉండేవారము. ఒకప్పుడు

వైకుంఠము ఉండేది ఇప్పుడు లేదు. మరలా తప్పక వస్తుంది. కృష్ణుడు నూతన ప్రపంచమునకు అధికారిగా ఉండేవాడు. ఇప్పుడు పాత ప్రపంచమైపోయింది. మరలా నూతన ప్రపంచమునకు అధికారిగా అవుతాడు. చిత్రాలలో కూడా స్వప్నముగా ఉంది. ఇప్పుడు మన కాలు నరకము వైపు, ముఖము స్వర్గము వైపు ఉంది. ఇదే గుర్తుంటుంది. ఇవన్నీ మీకు తెలుసు. ఈ విధముగా స్మృతి చేస్తూ చేస్తూ అంతమతి నో గతి అయిపోతారు. ఇది ఎంతో మంచి మంచి విషయాలున్నాయి. వీటిని స్మృతి చేస్తూ ఉండాలి. మంచిది. మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఈ కనులకు కనపడే వాటి పై మమకారము తొలగించి ఒక్క తండ్రినే చూడాలి. వృత్తిని శుద్ధముగా చేసుకొనుటకు ఈ ఛీ-ఛీ శరీరము వైపు కొద్దిగా కూడా గమనము ఉండరాదు.
2. బాబా వినిపిస్తున్న సత్యమైన, భిన్నమైన జ్ఞానాన్ని బాగా చదవాలి, చదివించాలి. చదువును ఎప్పుడూ మిస్ చేయరాదు.

వరదానము:- “త్రికాలదర్శి సీటు పై స్థితమై కర్మలు చేయు శక్తిశాలీ అత్కా భవ”

ఏ పిల్లలైతే త్రికాలదర్శి సీటు పై స్థితమై ప్రతి కర్మ చేస్తారో, వారికి అనేక మాటలు వస్తాయని, జరుగుతాయని తెలుస్తుంది. స్వయం ద్వారా కావచ్చు, ఇతరుల ద్వారా కావచ్చు, మాయ లేక ప్రకృతి ద్వారా కావచ్చు అన్ని ప్రకారాల పరిస్థితులు వస్తాయని, అవి రానే రావాలని తెలుసు. కాని స్వ స్థితి శక్తిశాలి అవ్వాలంటే పర - స్థితి దాని ముందు ఏమీ లేనట్లే ఉంటుంది. కేవలము కర్మ చేయుటకు ముందు దాని ఆది-మధ్య-అంత్యము మూడు కాలాలను చెక్ చేసి, అర్థము చేసుకున్న తర్వాత ఏ పనినైనా చేయండి అప్పుడు మీరు శక్తిశాలిగా తయారై పరిస్థితులను దాటుకుంటారు.

స్లోగన్:- “ సర్వ శక్తులతో మరియు జ్ఞానముతో సంపన్నముగా అగుటే సంగమ యుగములోని

ప్రాలభము”

